



પરમ પ્યાર પચી જાય છે સત્સંગી ક્ષેત્રમાં,
જગત-ખાર ગળી જાય છે પરમાર્થી હેતમાં. ---પરમ...

ઘણાં જિજ્ઞાસીને જોતાંવેંત હૃદય ઊછળે છે,
ભવ્ય મુમુક્ષીઓ મળી જતાં આંખ ભીંજે છે.
સરળ સ્નેહ ભરતી થાય છે દિવ્યાર્થી દેશમાં,
વૃદ્ધિ ષડ્રશ્મિ થતાં સરે ચતુર્વેદ 'હ્યાં'. ---પરમ...

ઘોડા પાછાં ફરી જાય છે પુદ્ગલની 'રેસ'નાં,
બધ્ધે હારી બેઠાં જુગારી ન ચાલે વિશ્વમાં.
ચક્ષુ વત્સલી કુરુણા ઝરે જ્ઞાન-નેત્રમાં,
શિવમ્ શાસનાત્મિમુખી ધરે ધ્યાન ધ્યેયમાં. ---પરમ...

વધે દ્રવ્ય-ચર્મ ચશ્મા વિશ્વે ભટકવાથી,
મીટે ભાવ-ભર્મ રિશ્તા દષ્ટિ બદલવાથી.
પૂર્ણા અંતઃકરણ પલટે લબ્ધિ "જ્ઞાની"-દેશના,
મર્મ લક્ષ વેધી 'અકમી' અબાધ્ય ક્ષેત્રજ્ઞા. ---પરમ...

મહીં રંગ તેવી હોળાષ્ટકી પ્રગટે સમામાં,
વહી સપ્તરંગી સ્વૈરાબ્ધિ ઊર્ધ્વ દશામાં.
ધરમ-રાહ જડી જાય છે આતમ પ્રત્યેકમાં,
સમયસાર ફળી જાય છે અર્ધી ક્ષણેકમાં. ---પરમ...

આ તો દર્યા-બર્યા, ભરતી-બરતી ઓટ-ખોટમાં,
જહાં પુણ્ય-પાપ, ફૂલાં-પથ્થર કરમે 'સ્ટોક'માં.
કેવો રૂડો છે પ્રતાપ 'દાદાજી'ના દેશમાં !
ચાલો જઈએ હવે સત્સંગમાં, સિદ્ધક્ષેત્રમાં. ---પરમ...

